



ශ්‍රී ලංකා ප්‍රජාතාන්ත්‍රික සමාජවාදී ජනරජයේ ගැසට් පත්‍රය

අති විශේෂ

අංක 1695/33 - 2011 මාර්තු 05 වැනි සෙනසුරාදා - 2011.03.05

(රජයේ බලයට ප්‍රසිද්ධ කරන ලදී)

I වැනි කොටස: (I) වැනි ඡේදය - සාමාන්‍ය

රජයේ නිවේදන

සිවිල් ගුවන් සේවා අමාත්‍යාංශය

සිවිල් ගුවන් සේවා අධිකාරිය

196 ගුවන් සංකරණ රෙගුලාසිය යටතේ සිවිල් ගුවන් සේවා අධ්‍යක්ෂ ජනරාල්වරයා විසින් කෙරෙන දැනුම්දීම

විධිමත් මගී ගුවන් ප්‍රවාහන සේවාවක් (Scheduled Operations), කුලී මෙහෙයුම් ප්‍රවාහන සේවාවක් (Charter Operations) හා ගුවනේ දී සිදුකරනු ලබන කාර්යයන් (Aerial Work Operations) රට තුළ පවත්වාගෙන යාම සඳහා 1955 ගුවන් සංකරණ පනතේ කොන්දේසිවලට අනුකූලව ගුවන් මෙහෙයුම් සහතිකය/ගුවන් සමාගම් සහතිකය, කුලී මෙහෙයුම් ගුවන් ප්‍රවාහන සහතිකය හා ගුවනේ දී සිදු කරනු ලබන කාර්යය සඳහා සහතිකය ලබා ගැනීම සඳහා අංක 663, කෙරන්ගපොකුණ හි පිහිටි සීමාසහිත බ්‍රිස් ලයිනර් (පෞද්ගලික) සමාගම විසින් 2011 පෙබරවාරි මස 02 දා තමන් ඉල්ලුම් පත්‍රයක් 2011 පෙබරවාරි මස 07 වැනි දින, මෙම කාර්යාලය වෙත එවනු ලැබ ඇති බව මහජනයා වෙත මෙයින් දැනුම් දෙනු ලැබේ. අයැදුම්පතට අනුව සීමාසහිත බ්‍රිස් ලයිනර් (පෞද්ගලික) සමාගමේ අධ්‍යක්ෂ මණ්ඩලය මෙසේ ය.

එලගොඩගේ ප්‍රශාන්ත් විජේදාස මහතා,
වෙල්ලපුනිදලාගේ දොන් අඩොල්ෆ් ලියෝ මහතා

එකී සමාගමේ යෝජිත මෙහෙයුම් කටයුතු පිළිබඳ පූර්ණ වගකීම් කළමනාකාරිත්වය සඳහා රියෙන්සි ප්‍රනාන්දු මහතා, සීමාසහිත බ්‍රිස් ලයිනර් (පෞද්ගලික) සමාගම විසින් නම් කරනු ලැබ ඇත.

අයැදුම්කරුගේ සම්පූර්ණ කරන ලද ඉල්ලුම් පත්‍රයේ පිටපතක් කොළඹ 03, අංක 64, ගාලු පාරේ සිවිල් ගුවන් සේවා අධිකාරියේ බිම් මහලේ පිහිටි තාක්ෂණික පුස්තකාලයේ තබා ඇති අතර, ඕනෑම වැඩ කරන දිනක, කාර්යාල වේලාවන් තුළ මහජනතාවට පරීක්ෂා කර බැලීමට හැකි ය.

යෝජිත මෙහෙයුම් සඳහා අවශ්‍ය ගුවන් මෙහෙයුම් සහතිකය (Air Operator Certificate), ගුවන් සමාගම් සහතිකය (Air Line License), කුලී මෙහෙයුම් ගුවන් ප්‍රවාහන සහතිකය (Charter License), හා ගුවනේ දී සිදු කරනු ලබන කාර්යය සඳහා සහතිකය (Aerial Work License), ඇතුළුව අනිකුත් අදාළ අනුමැතීන් ප්‍රදානය කිරීමට ප්‍රථම, ගුවන් සංකරණ රෙගුලාසි මෙන් ම අදාළ ජාත්‍යන්තර ප්‍රමිතීන් සහ උපදේශ ව්‍යවහාර (International Standards and Recommended Practices), මෙම ආයතනය විසින් පිළිගත් ඒ හා සම්බන්ධිත දේශීය අවශ්‍යතාවයන්ට අනුව නිරූපිත වූත්, ආරක්ෂිත වූත්, කාර්යක්ෂම වූත් ගුවන් ප්‍රවාහන සේවා මෙහෙයුම් පැවැත්වීම සඳහා

අයදුම්කරුවන්ගේ යෝග්‍යතාවය සංස්ථාපිත ක්‍රියාමාර්ගානුකූලව නිසි පරිදි පරීක්ෂාකර බලා මෙම අයදුම්පත සහතික කිරීමේ වැඩ පිළිවෙල 2011 මාර්තු මස 23 වැනි දිනට මවිසින් ආරම්භ කිරීමට තීරණය කර ඇති බව මහජනතාවට මෙයින් දැනුම් දෙනු ලැබේ.

ඉහත පරිච්ඡේදයේ සඳහන් දිනට දින 10කට ප්‍රථම ඕනෑම පුද්ගලයකු හට ඉහත කී අයදුම්පත සම්බන්ධව ලිඛිතව, නිශ්චිත හේතු පදනම් කර ගත් කරුණු, ගෞරවනීය නාවික සංතරණ රෙගුලාසිවලට අනුකූලව මා වෙත සංදේශනය කළ හැකි ය. එවැනි සංදේශනයන් හි අන්තර්ගත සියලු ප්‍රකාශනවල නිරවද්‍යතාව ලිඛිත සාක්ෂි සමග ඉදිරිපත් කළ යුතු ය. එවැනි සංදේශ මා වෙත ඉදිරිපත් කරන අවස්ථාවේ දී ඔහු/ඇය විසින් එහි පිටපතක් අයදුම්කරුට ලැබීමට සැලැස්විය යුතු අතර, එසේ යැවූ බවට සහතිකයේ අදාළ සංදේශයට අමුණා තිබිය යුතු ය.

එච්. එම්. සී. නිමල්සිරි,
සිවිල් ගුවන් සේවා අධ්‍යක්ෂ ජෙනරාල් හා ප්‍රධාන විධායක නිලධාරී,
ශ්‍රී ලංකා සිවිල් ගුවන් සේවා අධිකාරිය.

2011 මාර්තු මස 03 වැනි දින,
කොළඹ 03,
ගාලු පාර, අංක 64,
ශ්‍රී ලංකා සිවිල් ගුවන් සේවා අධිකාරියේ දී ය.

03-516